

تدریس قرآن میں احادیث سے استفادہ منبع و طریقہ کار

مولانا مفتی جمیل احمد نذری

قرآن مجید انسانوں کی ہدایت کے لیے اللہ تعالیٰ کی نازل کردہ آخری کتاب ہے، جو خاتم النبیین حضرت محمد مصطفیٰ ﷺ پر نازل ہوئی۔ اللہ تعالیٰ نے اسے نازل کرنے کے بعد یونہی نہیں چھوڑ دیا کہ اُسے جو چاہے پڑھے، اور جس آیت کا جو چاہے مطلب نکال لے، بلکہ ساتھ ہی اپنے رسول پر یہ ذمہ داری بھی ڈالی کہ آپ انسانوں کے سامنے اس کے معانی کی وضاحت کر دیں۔ فرمایا:

ہم نے آپ پر یہ قرآن اتارا ہے، تاکہ جو
چیزیں لوگوں کے پاس بھیجی گئی ہیں، آپ
انھیں ان لوگوں کے لیے بیان کر دیں۔

وَأَنْزَلْنَا إِلَيْكَ الْذِكْرَ لِبَيْنِ النَّاسِ مَا
نُزِّلَ إِلَيْهِمْ۔ (الخیل: ٢٣)

آں حضرت ﷺ نے اس فرض کو بخوبی سرانجام دیا۔ اللہ تعالیٰ کا ارشاد ہے:
 جس طرح تم لوگوں میں ایک عظیم الشان
 رسول بھیجا تم ہی میں سے، جو ہماری آیات
 تمہارے سامنے تلاوت کرتے ہیں اور
 تمھیں پاک کرتے ہیں اور تم کو کتاب اور
 حکمت کی تعلیم دیتے ہیں اور تم کو ایسی مفید
 باتیں سکھاتے ہیں جو تم نہیں جانتے تھے۔

كَمَا أَرْسَلْنَا فِيْكُمْ رَسُولًا مِنْكُمْ يَنْتُلُو
 عَلَيْكُمْ آيَشْنَا وَيُزَكِّيْكُمْ وَيُعَلَّمُكُمْ
 الْكِتَبَ وَالْحِكْمَةَ وَيُعَلَّمُكُمْ مَا مَأْمَنَ
 تَكُونُوا تَعْلَمُوْنَ۔ (ابقرۃ: ۱۵)

[مزید ملاحظہ کیجئے آل عمران: ۱۶۳، الجمیعۃ: ۲]

ان آپات سے صاف ظاہر ہے کہ رسول ﷺ قرآن کے 'مبین'، (وضاحت

کرنے والے) ہیں۔ قرآن کریم کی تبیین و توضیح آپؐ کے ذریعہ کس طرح ہوئی، اس کی دو شکلیں ہیں: ایک تلاوت آیات، دوسری تعلیم کتاب۔ تلاوت آیات، تو ایک واضح چیز ہے، لیکن تعلیم کتاب، سے کیا مراد ہے؟۔ اس پر غور کرنے کی ضرورت ہے۔ اگر تعلیم کتاب سے مراد بھی کلمات قرآنی کو پڑھ کر سنانا اور یاد کرانا ہو تو یہ تلاوت آیات سے الگ چیز نہ ہوئی، لیکن جب اسے الگ سے بیان کیا گیا ہے تو اس کا صاف مطلب یہ ہے کہ وہ اول الذکر سے الگ چیز ہے۔ لہذا یقینی طور پر اس سے مراد آیات کی شرط، اس کے معانی و مطالب کی توضیح اور اس کے احکام کا بیان ہوا۔

”تلاوت آیات“ کیسے ہو گی اور تعلیم کتاب کیسے؟ یہ سب ”تبیین قرآن“ میں داخل ہے۔ یہ وہی چیز ہے جسے ہم ”سنۃ“ یا ”احادیث“ کے مجموعے سے تعبیر کرتے ہیں۔

کیوں کہ حدیث رسول اللہ ﷺ کے اقوال، افعال اور تقریرات کا نام ہے۔

قرآن صرف تلاوت آیات کا حکم دیتا ہے، اس کی کیفیت نہیں بتاتا۔ سوال یہ ہے کہ جیسے تبیین آیات قرآنی پڑھ دینے کا نام ”تلاوت آیات“ ہے، یا اس کا کوئی مخصوص اسلوب اور طریقہ ہے؟ یہ چیز ہمیں رسول اللہ ﷺ کے بیان سے معلوم ہوتی ہے۔ آپؐ نے فرمایا ہے:

ان هذا القرآن انزل على سبعة
أحرف فاقرء ما تيسر منه۔

دوسری روایت میں ہے:

أقرأنى جبرئيل على حرف فراجعته
فلم أزل استزيده ويزيدنى حتى
انتهى الى سبعة احرف۔

جبرئیل نے مجھے ایک حرف (قرأت) پر قرآن پڑھایا، پس میں نے ان سے مراجعت کی اور برابر زیادہ مانگنا رہا اور وہ زیادہ کرتے رہے، یہاں تک کہ سات حروف (قرأتون) تک پہنچے۔

”سات حروف“ سے مراد خواہ سات قراءتیں ہوں یا سات لغات۔ بہر حال

مدرس قرآن میں احادیث سے استفادہ

نبی کریم ﷺ کے 'بیان' سے ظاہر ہو گیا کہ 'تلاوت آیات' سے مراد عامینہ یا سادہ انداز میں قرآن پڑھنا نہیں ہے، بلکہ اس کا بھی ایک خاص اسلوب اور طریقہ ہے۔ درج ذیل احادیث بھی 'تلاوت آیات' کے مخصوص اسلوب پر دلالت کرتی ہیں:

حضرت قادہؓ سے مروی ہے کہ حضرت انسؓ عن قسادہ قال سئل انس کیف
سے پوچھا گیا کہ رسول اللہ ﷺ کی قراءت کیسی تھی؟ کہا: لمی قراءت تھی، پھر بسم اللہ الرحمن الرحيم بڑھی، بسم اللہ کے ساتھ آواز لمی کی، پھر حسن کے ساتھ آواز لمی کی، پھر
رحیم کے ساتھ آواز لمی کی۔

حدیفہ روایت کرتے ہیں کہ رسول ﷺ نے فرمایا: قرآن کو عربوں کے طریقے اور ان کے لمحے میں پڑھو۔ اور عشق والوں کے طریقے اور دونوں اہل کتاب (یہود و نصاری) کے طریقے سے پڑھو۔

جب رسول ﷺ مشرکین کے سامنے 'تلاوت آیات' کرتے تھے تو اس کے مسامین، اس کی عربیت، اس کی بلاغت اور اس کی بلند آہنگی کے علاوہ، خود اس کا طریقہ ادا، طرزِ ادا اور اندازِ تلاوت بھی مشرکین کو منتشر کرتا تھا۔

مرادِ قرآنی تک پہنچنا صرف کتب لغت اور کلامِ عرب سے ممکن نہیں

کتب لغت، کلامِ عرب اور جاہلی ادب وغیرہ کی اہمیت اپنی جگہ، لیکن قرآن کی بہت سی آیات ایسی ہیں جن کی مراد تک صرف ان کے سہارے نہیں پہنچا جاسکتا۔ کسی لفظ یا جملہ کا الغوی معنی ایک چیز ہے اور اس کی اصل مراد دوسری چیز ہے۔ مثال کے طور پر سورہ بقرہ میں ہے:

عن قسادہ قال سئل انس کیف
کانت قراءة النبي ﷺ فقال كانت
مدا ثم قرأ بسم الله الرحمن الرحيم
يَمْدَّ بِسَمِ اللَّهِ، وَيَمْدَّ بِالرَّحْمَنِ،
وَيَمْدَّ بِالرَّحِيمِ۔ ۵

عن حذیفة قال قال رسول الله ﷺ أقرءوا القرآن بلحون العرب
وأصواتها وأياتكم ولحون أهل
العشق ولحون أهل الكتابين۔ ۶

كُلُوا وَأْشِرِبُوا حَتَّىٰ يَتَبَيَّنَ لَكُمْ
الْخَيْطُ الْأَبْيَضُ مِنَ الْخَيْطِ الْأَسْوَدِ
مِنَ الْفَجْرِ۔ (آل بقرة: ۱۸۷)

لغت کی رو سے **الخیط الابیض** (سفید دھاگا) اور **الخیط الاسود** (سیاہ دھاگا) کا بالکل واضح اور صاف مفہوم ہے، مگر آیت میں یہ مراد نہیں ہے۔ حضرت عذر بن حاتم، جو خود اہل زبان تھے، رسول اللہ ﷺ سے اس کا مطلب دریافت کرنے پر مجبور ہوئے تو آپ نے ارشاد فرمایا:

لَا بَلْ هُو سُوادُ اللَّيلِ وَ بِياضِ
النَّهارِ۔ (کے)

سورہ یقہ میں ہی ایک اور آیت ہے:

الَّذِينَ يَأْكُلُونَ الرِّبُوَا لَا يَقُومُونَ إِلَّا
كَمَا يَقُومُ الْأَذْيَى يَتَخَبَّطُهُ الشَّيْطَنُ مِنْ
الْمَسْ ذَلِكَ بِأَنَّهُمْ قَالُوا إِنَّمَا الْبَيْعُ
مِثْلُ الرِّبُوَا وَأَحَلَ اللَّهُ الْبَيْعَ وَ حَرَمَ
الرِّبُوَا۔ (آل بقرة: ۲۷۵)

جو لوگ 'ربا' کھاتے ہیں نہیں کھڑے ہوں گے قیامت میں قبروں سے مگر اس طرح، جیسے کھڑا ہوتا ہے ایسا شخص جسے شیطان پٹ کر خبطی بنادے (یعنی جیران و مدھوش) یہ سزا اس لیے ہو گی کہ ان لوگوں نے کہا تھا کہ 'بیع' بھی مثل 'ربا' کے ہے۔ حالانکہ اللہ تعالیٰ نے 'بیع' کو حلال فرمایا ہے اور 'ربا' کو حرام کر دیا ہے۔

'ربا' کے لغوی معنی 'زیادتی' کے ہیں، خواہ وہ کسی فتنم کی ہو، خود بیع کا مقصد بھی اپنی ملکیت میں اضافہ کرنا ہی ہوتا ہے، ایسی صورت میں 'ربا' میں وہ بیوع بھی داخل ہیں جو شرعی مفہوم میں ربا پر مشتمل ہوتی ہیں اور وہ بیوع بھی جو شرعاً 'ربا' پر مشتمل نہیں ہوتیں، اگر کوئی چاہے کہ اس آیت کی مراد تک تب لغت اور کلام عرب کی مدد سے پہنچے تو یہ ناممکن ہے، اس کے لیے تو اس ذاتِ گرامی کا 'بیان' چاہیے جس پر قرآن نازل ہوا تھا، وہ بیان یوں ہے:

مدرس قرآن میں احادیث سے استفادہ

حضرت ابوسعید خدریؓ سے روایت ہے کہ رسول اللہ ﷺ نے ارشاد فرمایا:

سونا، سونے کے بدلتے، چاندی، چاندی
کے بدلتے، گیہوں، گیہوں کے بدلتے،
جو، جو کے بدلتے، کھجور، کھجور کے بدلتے،
نمک، نمک کے بدلتے، برابر برابر، دست
بدست بیچتا جائے۔ اور جس نے زیادہ دیا،
یا زیادہ طلب کیا وہ سود میں مبتلا ہو گیا، لینے
والا اور دینے والا سب اس میں برابر ہیں۔

اس حدیث میں جن چھ چیزوں کا تذکرہ ہے ان میں کچھ تو لی جاتی ہیں اور کچھ
ناپی جاتی ہیں۔ یہ چیزیں اگر ایک دوسرے سے پہنچی جائیں تو برابر برابر ہوئی جائیں اور
دونوں پر فوراً قبضہ ہونا چاہیے۔ اس میں زیادہ کرنا یا زیادتی کا مطالبہ کرنا ربا ہے۔ گویا
آیت کریمہ میں مطلق زیادتی مراد نہیں ہے، بلکہ مخصوص اشیاء میں مخصوص قسم کی زیادتی
مراد ہے، جو ربا کہلاتی ہے۔

مرادِ قرآنی ایک چیز ہے اور بلاغتِ قرآنی دوسری چیز

اسی طرح کچھ حضرات دو چیزوں کو گلڈ مڈ کرتے ہیں۔ ان میں سے ایک ہے
مرادِ قرآنی معلوم کرنا اور دوسری ہے وجوہِ اعجازِ قرآنی پر مطلع ہونا۔ آیاتِ قرآنی سے مراد کیا
ہے؟ یہ ایک چیز ہے، اور ان آیات میں وجوہِ اعجاز کیا ہیں؟ یہ دوسری چیز ہے۔ اوپر جو دو
مثالیں دی گئی ہیں اگر ان میں وجوہِ اعجاز نہ معلوم کیے جائیں اور اصول بلاغت (معانی،
بیان، بدلیج وغیرہ) سے کوئی بحث نہ کی جائے تب بھی رسول اللہ ﷺ کی احادیث مبارکہ
سے دونوں آیتوں کی مراد متعین ہو جاتی ہے۔ وصل، فصل، قصر، خطاب، التفات، ذکر،
حذف، ابدال، خبر، انشاء، تقدیم، تاخیر، شرط، جزاء، عطف، حقیقت، مجاز، صریح، کنایہ،
تشییہ، ابهام، ایضاح، تعمیم، تخصیص، ایجاد، اطناب، مساوات، فوصل وغیرہ کا تعلق علم
بلاغت سے ہے۔ اس سے قرآن مجید کے وجوہِ اعجاز کا پتا چلتا ہے۔ کلامِ عرب، مخصوصاً

الذهب بالذهب والفضة بالفضة
والبر بالبر والشعير بالشعير والتمر
بالتمر والملح بالملح مثلاً بمثل
يداً بيد، فمن زاد او استزاد فقد
أربى، الأخذ والمعطى فيه سواء۔ ۸

ادب جاہلی پر نظر رکھنے والا وجوہ اعجاز پر پوری بصیرت کے ساتھ گفتگو کر سکتا ہے، لیکن مراد قرآنی تک ان کے بغیر بھی پہنچا ممکن ہے۔ البتہ حدیث کو نظر انداز کر کے بسا وقایت مراد قرآنی تک پہنچانا ممکن ہوتا ہے۔

شاه ولی اللہ محدث دہلویؒ نے جن پانچ علوم کو نزولِ قرآن کا اصل مقصد و منشا قرار دیا ہے، ان کا حصول اور ان میں مہارت و بصیرت بھی مذکورہ اصول بلاغت پر منحصر نہیں۔ شاہ صاحبؒ لکھتے ہیں:

”معلوم ہونا چاہیے کہ قرآن مجید کے صریح مضامین پانچ علوم سے باہر نہیں
نکلتے:

(۱) علم الاحکام: احکام سے مراد واجب، مندوب، مباح، مکروہ اور حرام ہے۔
خواہ وہ عبادات کے قبلیل سے ہوں یا معاملات کے قبلیل سے، یا تدبیر منزل سے، یا سیاستِ مدنیہ سے، اور اس علم کی تفصیل بیان کرنا فقیہ کے ذمہ ہے۔

(۲) علم الجدل: اور وہ چار گمراہ فرقوں کے ساتھ مباحثہ کرنا ہے، یعنی یہود و نصاریٰ اور مشرکین و مخالفین۔ اس علم کی مکمل وضاحت متكلّم کی ذمہ داری ہے۔

(۳) علم التذکیر بالاء اللہ: اور وہ آسمان و زمین کی پیدائش کا بیان ہے، اسی طرح بندے جن چیزوں کے محتاج ہیں ان کو دل میں ڈالنے کا بیان، اللہ تعالیٰ کی صفاتِ کاملہ کی وضاحت۔

(۴) علم التذکیر بایام اللہ: اور وہ ان واقعات کی وضاحت ہے جن کو اللہ تعالیٰ نے، فرمائیں بردار بندوں کو نوازے اور نافرمانوں کو سزا دیئے کے قبلیل سے ظہور پذیر فرمایا:

(۵) علم التذکیر بالموت وما بعده: یعنی موت، حشر و نشر، حساب، میزان اور جنت و دوزخ کا بیان۔

آخری تینوں علوم کی تشریح اور ان علوم سے تعلق رکھنے والی احادیث و آثار کو ذکر کرنا واعظ اور مذکور کی ذمہ داری ہے۔

یہ پانچوں علوم اپنی تشریح و توضیح میں علم بلاغت کے محتاج نہیں ہیں۔ لیکن اس میں ذرا بھی شک نہیں کہ ان میں گہرائی و گیرائی اور ان پر علی وجہ بصیرۃ گفتگو کے لیے قدم قدم پر حدیث کی ضرورت پڑے گی۔

تفسیر قرآن کا صحیح طریقہ

تفسیر قرآن کا صحیح طریقہ یہ ہے کہ قرآن کی کسی آیت کی تفسیر میں دوسری آیات کو بھی پیش نظر رکھا جائے اور یہ بھی تلاش کیا جائے کہ اس کے متعلق احادیث و آثار ہیں یا نہیں؟ اگر ہوں تو انھیں بھی دیکھا جائے۔ تعارض کی صورت میں تطبیق و تاویل کی کوشش کی جائے، ورنہ قرآن کو حدیث پر مقدم رکھا جائے۔ یہ طریقہ صحیح نہیں ہے کہ قرآن کی تفسیر میں صرف قرآن پر اکتفا کیا جائے اور احادیث و آثار کو یکسر نظر انداز کر دیا جائے، خواہ وہ آیت کے موافق ہوں یا ظاہراً مخالف۔ ایک مومن کی دلی خواہش ہونی چاہیے کہ وہ یہ معلوم کرے کہ اس آیت کے سیاق و سبق میں نبی اکرم ﷺ نے کیا ارشاد فرمایا ہے۔

قرآن کی تفسیر کرتے وقت احادیث و آثار کی طرف نہ دیکھنا درحقیقت رسول اللہ ﷺ کی «مبین» قرآن کی حیثیت کو نظر انداز کر دینا ہے۔ دوسری خرابی یہ پیدا ہوتی ہے کہ حدیث کے ظاہراً مخالف قرآن ہونے کی صورت میں اس کی تاویل و توجیہ نہ کرنے یا اس کے رد و قبول کے متعلق کوئی فیصلہ نہ کرنے سے یہ ہن بنے گا کہ حدیث صحیح قرآن کے مخالف بھی ہوتی ہے، جب کہ ایسا نہیں ہے۔ صحیح رو یہ یہ ہے کہ آیات قرآنی کی تفسیر میں اگر احادیث و آثار ہوں تو انھیں دیکھا جائے۔

پورا قرآن تواتر سے ثابت ہے، لیکن تواتر سے ثابت ہونے والی احادیث بہت ہی کم ہیں۔ اس لیے راویوں کی تعداد اور ان کے حالات کے اعتبار سے احادیث کی درجہ بندی ہو گی اور اسی اعتبار سے ان سے استدلال واستنباط کی بنیاد رکھنا ہو گی۔

بس اوقات حدیث کے بغیر قرآن کو نہیں سمجھا جا سکتا

مدرس قرآن میں احادیث سے استفادہ ناگزیر ہے۔ اس کے بغیر

بس اوقات قرآن کو سمجھا ہی نہیں جاسکتا۔

قرآن میں کیا ہے؟ اس کی تفصیل ہمیں حدیث سے معلوم ہوتی ہے۔ حضرت

ابو ہریرہؓ سے مروی ہے کہ رسول اللہ ﷺ نے ارشاد فرمایا:

نزل القرآن علی خمسة أوجه:	قرآن پانچ وجوہ پر نازل کیا گیا ہے:
حلال و حرام و محکم و متشابه و أمثال،	حلال، حرام، محکم، متشابه، امثال۔ پس
فاحلوا الحلال و حرموا الحرام واعملوا بالمحكم و امنوا	حلال کو حلال سمجھو، حرام کو حرام سمجھو، محکم پر عمل کرو، متشابہ پر ایمان لا اور امثال سے عبرت حاصل کرو۔
بالمتشابه واعتبروا بالأمثلـ۔۔۔	

پھر اسبابِ نزول کی معرفت احادیث کی معرفت پر موقوف ہے۔ کیفیت نزول، شانِ نزول، سب کا تذکرہ حدیث میں ملتا ہے۔ بعض آیات والفاظ کی تشریح خود نبی کریم ﷺ نے بیان فرمائی ہے۔ ظاہر ہے کہ اس تک رسائی بھی حدیث سے استفادہ پر موقوف ہے۔ بعض آیات میں عہدِ نبوی میں پیش آمدہ بعض واقعات وحوادث کی طرف اشارہ ہے۔ اس کو سمجھنے کے لیے بھی احادیث سے استفادہ ضروری ہے، علامہ زرقانی نے لکھا ہے:

سبب النزول هو ما نزلت الآية	سببِ نزول ہو ما نزلت الآیۃ
او الآيات متحدة عنه او بینة	آیت یا آیات نازل ہوئیں، یا اس کے ایامِ وقوع میں اس کے حکم کو ظاہر کیا گیا۔
لحکمه ایام وقوعه والمعنى انه	مطلوب یہ ہے کہ کوئی واقعہ رسول اللہ ﷺ کے زمانے میں پیش آیا یا کوئی سوال آپ سے کیا گیا، تو اللہ تعالیٰ کی طرف سے آیت یا آیتیں نازل ہوئیں جن میں اس واقعہ کا بدلک الحادثة او بجواب هذا السوال۔۔۔

حدیث قرآن کی شارح ہے، اس کے مجمل کی تفصیل ہے، اس کے مطلق کی مقید ہے، اس کے عام کی تھصیل ہے، اس کے مبہم کی مبین ہے، اس کے اسرار کی مظہر ہے۔ یعنی بن کثیرؓ نے تو یہاں تک کہہ دیا ہے:

سنّت کتاب کا فیصلہ کرنے والی ہے، کتاب
السنّة قاضیہ علی الکتاب، ولیس
الکتاب قاضیاً علی السنّۃ۔^{۱۳}

بعض حضرات کہتے ہیں کہ یہ جملہ قرآن کے مقام و مرتبہ کو کم کرتا اور سنّت کے مقابله میں اس کی حیثیت گھٹاتا ہے، اس لیے یہ بات قابل قبول نہیں ہے۔ حالانکہ ایسا نہیں ہے۔ اس کے ذریعے قرآن و سنّت کے باہمی تعلق کے ایک پہلو کو واضح کیا گیا ہے۔ علامہ سیوطیؒ نے اس کی وضاحت کرتے ہوئے فرمایا ہے:

”اصل یہ ہے کہ قرآن سنّت کا محتاج ہے، کیوں کہ سنّت قرآن کی مبین ہے۔ اس کے محفلات کی تفصیل کرنے والی ہے، قرآن گویا ایک چھپا ہوا خزانہ ہے جسے ضرورت ہے کہ کوئی اسے آشکارا کرے، سنّت اسے آشکارا کرتی ہے، یہی مطلب ہے اس بات کا کہ ”سنّت کتاب کا فیصلہ کرنے والی ہے قرآن، سنّت کا مبین“ نہیں ہے اور اس کا فیصلہ کرنے والا بھی نہیں۔ کیوں کہ وہ بذاتِ خود ”مبین“ ہے، وہ قرآن کی طرح اعجاز و ایجاد کی حد تک نہیں پہنچی ہے، کیوں کہ سنّت قرآن کی شرح ہے اور شرح کی شان یہ ہے کہ وہ مشروع سے زیادہ واضح اور صاف صاف ہو۔^{۱۴}

حدیث کے ذریعے قرآن کی وضاحت کی چند مثالیں درج ذیل ہیں:

(۱) سورہ انفال میں ہے:

اور اس وقت کو یاد کرو جب اللہ تعالیٰ تم سے ان دو جماعتوں میں سے ایک کا وعدہ کر رہا تھا کہ وہ تمھیں ملے گی، تم اس تمنا میں تھے کہ غیر مسلح جماعت تمہارے ہاتھ آجائے اور اللہ تعالیٰ کو یہ منظور تھا کہ اپنے کلمات کے ذریعہ حق کا حق ہونا عملًا ثابت کر دے اور ان کا فروں کی بنیاد کو قطع کر دے۔

وَإِذْ يَعْدُكُمُ اللَّهُ إِنْحَدَى الطَّائِفَتَيْنِ
أَنَّهَا لَكُمْ وَتَوَدُّونَ أَنَّ غَيْرَ ذَاتِ
الشُّوَكَةِ تَكُونُ لَكُمْ وَيَرِدُ اللَّهُ أَنْ
يُحِقَّ الْحَقَّ بِكَلِمَتِهِ وَيَقْطَعَ دَابِرَ
الْكَافِرِيْنَ (الانفال: ۷)

وہ دو جماعتیں کون تھیں جن میں سے ایک کا وعدہ مسلمانوں سے کیا گیا تھا، اور جس جماعت کا وعدہ کیا گیا تھا وہ کون تھی؟ اور یہ وعدہ کہاں کیا گیا تھا؟ احادیث و آثار کی طرف رجوع کرنے سے ہمیں ان سوالوں کا جواب مل جاتا ہے۔

(۲) سورہ توبہ میں ہے:

لڑائی کی بہت سی جگہوں پر اللہ تعالیٰ نے تمہاری مدد کی ہے اور خین کے دن بھی جب کہ تم کو اپنے مجع کی کثرت سے غرہ ہو گیا تھا، پھر وہ کثرت تمہارے لیے کچھ کارآمد نہ ہوئی اور تم پر زمین اپنی وسعت کے باوجود تنگ ہو گئی، پھر آختر تم پیچھے پھیر کر بھاگ کھڑے ہوئے۔

اس آیت کو بھی ہمیں احادیث و آثار کی روشنی میں سمجھنے میں بڑی مدد لتی ہے۔

لَقَدْ نَصَرْتُكُمُ اللَّهُ فِي مَوَاطِنَ كَثِيرَةٍ
وَيَوْمَ حُنَيْنٍ إِذَا أَغْجَبَتُكُمْ كَثُرُتُكُمْ
فَلَمْ تُغْنِ عَنْكُمْ شَيْئًا وَضَاقَتْ عَلَيْكُمْ
الْأَرْضُ بِمَا رَحِبَتْ ثُمَّ وَلَيْتُمْ
مُّدْبِرِينَ۔ (التوبہ: ۲۵)

(۳) سورہ عبس میں ہے:

وہ چیزیں جسیں ہو گئے اور متوجہ نہ ہوئے اس بات سے کہ ان کے پاس اندھا آیا، اور آپ کو کیا خبر، شاید وہ آپ کی تعلیم سے پورے طور پر ستوں جاتا، یا کسی خاص امر میں نصیحت قبول کرتا تو اسے وہ نصیحت فائدہ پہنچاتی، تو جو شخص دین سے بے پرواٹی کرتا ہے آپ اسی کی فکر میں پڑتے ہیں۔

یہ آنے والے ناپینا کون تھے؟ اور وہ کون لوگ تھے جن کی طرف رسول اللہ ﷺ ان کے آنے کے وقت متوجہ تھے؟ ان سوالات کے جوابات کے لیے ہمیں احادیث و آثار کی طرف رجوع کرنا پڑے گا۔

(۴) سورہ احزاب میں ہے:

اور جن اہل کتاب نے ان کی مدد کی تھی ان کو ان کے قلعوں سے نیچے اتار دیا اور ان کے دلوں میں تمہارا رب بٹھادیا۔ بعض کو تم قتل کرنے لگے اور بعض کو قید کر لیا۔ اور ان کی زمین اور ان کے گھروں اور ان کے مالوں کا تم کو مالک بنادیا اور ایسی زمین کا بھی جس پر تم نے قدم نہیں رکھا۔

اس آیت کریمہ میں جن اہل کتاب کا تذکرہ ہے وہ کون لوگ تھے؟ ان کی زمین و جائداد کہاں تھی؟ اور وہ زمین جہاں مسلمانوں کے قدم نہیں پہنچے تھے کون سی تھی؟ روایات سے صرف نظر کر کے یہ باتیں نہیں جانی جا سکتیں۔

فہم قرآن کے لیے حدیث کی ضرورت کہاں کہاں ہے؟

گذشتہ تفصیل سے ظاہر ہو گیا کہ قرآن فہمی کے لیے حدیث سے استفادہ ضروری ہے۔ درج ذیل صورتوں میں مدرس قرآن کے وقت حدیث سے استفادہ ضروری ہے:

۱- غرائبِ قرآن اور مشکلاتِ قرآن کی مراد جاننے کے لیے: شاہ ولی اللہ محدث دہلوی فرماتے ہیں کہ شرح غریب میں احسن طرق وہ ہے جو ترجمان القرآن حضرت عبداللہ بن عباسؓ سے ابن ابی طلحہؓ کے طریق سے، پھر خحاکؓ کے طریق سے، پھر نافع بن ازرق کے طریق سے مردی ہے۔^{۱۵} شاہ صاحب دوسرا جگہ لکھتے ہیں کہ جو غرائبِ قرآن تذکیر بالاء اللہ، تذکیر بایام اللہ اور تذکیر بالموت و ما بعدہ سے متعلق ہیں، وہ احادیث کریمہ میں مزید اہتمام و تفصیل کے ساتھ بیان کردیے گئے ہیں۔^{۱۶}

۲- شانِ نزول سے واقف ہونے کے لیے: مثلاً وہ آیات کریمہ جن میں کسی واقعہ، کسی سوال کا جواب، یا کسی تنبیہ و غیرہ کا ذکر ہو۔ اس قسم کی چند آیتیں یہ ہیں:

سورہ انفال، آیت ۵ تا ۱۱ میں غزوہ بدر کا واقعہ، سورہ آل عمران آیات ۱۵۲ تا

وَأَنْزَلَ اللَّٰهُنَّ ظَهَرُهُمْ مِّنْ أَهْلِ
الْكِتَابِ مِنْ صَيَاصِيْهُمْ وَقَدْ فَٰ
قُلُوبِهِمُ الرُّغْبَ فَرِيقًا تَقْتَلُونَ
وَتَأْسِرُونَ فَرِيقًا。 وَأُوْرَثُكُمْ أَرْضَهُمْ
وَدِيَارَهُمْ وَأَمْوَالَهُمْ وَأَرْضَالَهُمْ
تَطْهُوْهَا۔ (الاحزاب: ۲۶-۲۷)

۱۵۵ اور ۱۶۵ تا ۱۶۸ میں غزوہ احمد کا واقعہ، سورہ احزاب آیات ۹ تا ۲۵ میں غزوہ خندق کا واقعہ، سورہ فتح آیات اتا ۱۰ اور ۱۸ تا ۲۷ میں صلح حدیبیہ کا واقعہ، سورہ توبہ آیات ۷ تا ۲۳ میں حضرت ۳۸ تا ۲۲ میں فتح مکہ اور غزوہ تبوک کا واقعہ، سورہ احزاب، آیات ۳۶ و ۳۷ میں حضرت نبی ﷺ سے نکاح کا واقعہ، سورہ نور آیات ۱۱ تا ۲۰ میں واقعہ افک، سورہ جن آیات اتا ۱۹ میں جنات کے وفد کا رسول اللہ ﷺ کی تلاوت سننے کا ذکر اور سورہ توبہ آیات ۷ تا ۱۰ تا ۱۱ میں مسجد ضرار کا قصہ وغیرہ۔

۳۔ اس تفسیر سے واقف ہونے کے لیے جو رسول اللہ ﷺ یا صحابہ کرام سے منقول ہو، مثلاً آیاتِ کریمہ:

الَّذِينَ آمَنُوا وَلَمْ يَلْبِسُوا إِيمَانَهُمْ
جولوگ ایمان لائے اور اپنے ایمان کو 'ظللم' کے ساتھ مخلوط نہیں کیا۔
بِظُلْمٍ۔ (الانعام: ۸۲)

اس میں 'ظللم' کی تفسیر رسول اللہ ﷺ نے 'شرک' سے فرمائی اور استدلال میں آیتِ کریمہ إِنَّ الشَّرْكَ لَظُلْمٌ عَظِيمٌ (لقمان: ۱۳) کی تلاوت فرمائی۔ کے اور آیت کریمہ:

فَأَمَّا مَنْ أُوتَى كِتَبَهُ بِيَمِينِهِ فَسَوْفَ
او بہر حال جسے اس کا اعمال نامہ اس کے داہنے ہاتھ میں دیا جائے گا، اس سے
يُحَاسَبُ حِسَابًا يَسِيرًا۔
آسان حساب لیا جائے گا۔
(الاثقاق: ۷-۸)

اس میں 'حِسَابًا يَسِيرًا' کی تفسیر عرض سے کی۔ یعنی صرف حساب پیش ہو جائے گا، کچھ کھود کریدا اور پوچھتا چھنہ ہوگی۔ ۱۸

۴۔ نسخ و منسوخ کی بحث سمجھنے کے لیے: یہ علوم قرآن کی ایک اہم بحث ہے۔ اس کی دو صورتوں کا براہ راست تعلق حدیث سے ہے، نسخ القرآن بالسنۃ، نسخ السنۃ بالقرآن۔ ۱۹

نسخ القرآن بالسنۃ کا کیا مطلب ہے؟ یہ ایک طویل بحث ہے، جس کا یہاں موقع نہیں ہے، اس کے لیے علوم القرآن کی کتابوں کی طرف رجوع کرنا چاہیے۔

ایک آیت کی کئی تاویلات؟

کچھ حضرات کو احادیث و آثار سے استدلال کرنے میں اس وقت اشکال ہو جاتا ہے جب ان کے سامنے ایک آیت کی کئی کئی تاویلات سامنے آتی ہیں۔ حالاں کہ یہ اشکال درست نہیں ہے۔ اگر کوئی لفظ و مشترک معنوں میں ہوگا تو ہر معنی کے اعتبار سے اس کی الگ الگ تاویل ہو جانا بدیہی امر ہے۔ یہ ذرا بھی قابل تجرب نہیں۔ عقلی اعتبار سے بھی اس میں کوئی استبعاد نہیں ہے۔ مثلاً سورہ بقرہ میں ہے:

وَالْمُطَلَّقَاتُ يَتَرَبَّصُنَ بِأَنفُسِهِنَ ثَلَاثَةٌ
”قرود۔“ (ابقرۃ: ۲۲۸)

یہاں ’قرود‘ سے کیا مراد ہے؟ ’قرود‘ دو معنوں میں مشترک ہے اور دونوں متضاد معنی ہیں۔ ایک ’حیض‘، دوسرے ’طہر‘۔ اگر کوئی مجتهد و فقیہ، دونوں میں سے کسی ایک کو، اپنے تلاش کردہ آثار و قرائیں کی روشنی میں، اور دوسراء، دوسرے معنی کو، اپنی تحقیق و جستجو کے نتیجے میں، متعین و مشخص کرے تو اس کو موجب طعن کیسے کہا جاسکتا ہے؟ اور یہ چیز مورد الزام کیسے ہو جائے گی کہ ایک ہی آیت سے ایک نے ’حیض‘ اور دوسرے نے ’طہر‘ مراد لے لیا، جب کہ آیت خود ہی دونوں معنوں پر مشتمل ہے، لہذا آیت کریمہ میں نہ امام ابوحنیفہ پر اعتراض ہو سکتا کہ انہوں نے لفظ ’قرود‘ سے حیض کیوں مراد لے لیا؟ نہ امام شافعی پر کہ انہوں نے ’طہر‘ کیوں مراد لے لیا؟ جو لفظ کئی معنوں میں مشترک ہوگا، آیت کریمہ کی مراد کو واضح اور متعین کرنے کے لیے تاویل و توجیہ کے ذریعہ اس کا ایک معنی متعین کرنا ہوگا، نہ کہ من مانے طریقہ پر دونوں معانی بتا کر آیت پر عمل کرنے کے سلسلے میں آزاد چھوڑ دیا جائے۔ بھلا یہ چیز قابل اشکال و اعتراض کیسے ہو سکتی ہے؟ جب کہ خود نبی کریم ﷺ سے یہ ارشاد گرامی مقول ہے:

نزل القرآن علی سبعة أحرف،
لكل آية منها ظهر وبطن، ولكل حدة
مطلع۔ ۲۰

قرآن، سات حرفوں پر نازل کیا گیا ہے،
ان میں سے ہر آیت کے لیے ایک ظاہر ہے، ایک باطن ہے اور ہر حد کے خبردار ہونے کی جگہ ہے۔

شاد ولی اللہ محدث دہلویؒ لکھتے ہیں:

”حدیث شریف میں وارد ہوا ہے کہ ان (حروف سبعہ) میں سے ہر ایک کا ایک ظاہر اور ایک باطن ہے۔ اور ہر حرف کی ایک حد ہے اور ہر حد کی ایک جائے اطلاع ہے، لہذا یہ جاننا مناسب ہے کہ ان علوم خمسہ کا ظاہر کلام الٰہی کا مدلول اور اسی کا منطق ہے اور باطن ہے۔ الاء اللہ کی تذکیر میں اللہ کی نعمتوں میں خوب خور کرنا اور حق سچانہ و تعالیٰ کا دل میں وصیان رکھنا اور ایام اللہ کی تذکیر میں ان قصوں سے مدح و ذم اور ثواب و عقاب کی علت پیچاننا اور ان سے نصیحت حاصل کرنا اور جنت و جہنم کی تذکیر میں دوزخ کا خوف اور جنت کی امید ظاہر کرنا اور ان امور کو ایسا بنانا کہ گویا ان کو دیکھ رہا ہے۔ اور آیاتِ احکام میں کلام الٰہی کے مضامین اور مفہومیں سے مخفی احکام کا استنباط کرنا ہے اور فرق باطلہ کے مباحث میں ان قباحتوں کی بنیاد پیچاننا اور ان جیسی قباحتوں کو ان کے ساتھ ملانا ہے اور ظاہر کی جائے اطلاع کا مطلب عربی زبان کو جاننا اور ان آثار کو پیچاننا ہے جو علم تفسیر سے تعلق رکھتے ہیں اور باطن کی جائے اطلاع سے مراد ذہن کا عمده اور فہم کا درست ہونا ہے نور باطن اور دل کے سکون کے ساتھ۔“ ۱۱
مذکورہ بالا امور کے پیش نظر کسی آیت کی کئی تاویلات ہونا موجب حیرت یا باعث اشکال نہیں اور نہ ایسا ہونا خلاف عقل کہا جائے گا؟
ایک آیت کی کئی شان نزول؟

بعض حضرات کو اس میں بھی اشکال ہوتا ہے کہ ایک آیت کی کئی کئی شان نزول احادیث و آثار سے ثابت ہوتی ہیں تو آخر کس شان نزول کو لیا جائے اور احادیث و آثار سے کیسے استدلال کیا جائے؟

اس کا جواب ڈاکٹر صحیح صالح نے اپنی کتاب ”علوم القرآن“ میں تفصیل سے دیا ہے اور اس کے سارے وجوہ اور طریقہ تقطیق و تاویل و ترجمح کو بھی بیان کر دیا ہے، ۲۲ لیکن

تمریس قرآن میں احادیث سے استفادہ

یہاں ہم شاہ ولی اللہ محدث دہلویؒ کی گفتگو کو پوری تفصیل سے نقل کریں گے جو اس موضوع پر کافی و شافی ہے:

”فِنْ تَفَسِيرِ كَوْنَاتِ دُشْوَارِ مَقَامَاتِ مِنْ سَعَيْتَ إِلَيْهِ أَسَابِبِ نَزْولِ كَافَّةِ بَحْبَشَةِ بَحْبَشَةِ“
دشواری کی وجہ متفقہ میں و متاخرین کی اصطلاحوں کا مختلف ہونا ہے۔

جبات صحابہؐ کرام اور تابعین عظام کے کلام کا جائزہ لینے سے ظاہر ہوتی ہے وہ یہ ہے کہ یہ حضرات نزلت فی کذا، کو صرف اس واقعہ کے بیان کے لیے نہیں لیتے تھے جو رسول ﷺ کے زمانے میں پیش آیا، بلکہ بسا اوقات وہ حضرات، آیت جن واقعات پر صادق آتی، اُن میں سے بعض واقعات کو ذکر کرتے، چاہے وہ واقعہ آں حضرت ﷺ کے زمانے میں پیش آیا ہو، یا اس کے بعد پیش آیا ہو، پھر کہتے تھے نزلت فی کذا (یہ آیت فلاں واقعہ کے سلسلے میں نازل ہوئی)۔ اس صورت میں آیت میں ذکر کردہ تمام قیود کا منطبق ہونا ضروری نہیں، بلکہ صرف اصل حکم کا منطبق ہونا کافی ہوگا۔

کبھی صحابہؐ کرام اور تابعین عظام ایسا مسئلہ ذکر کرتے ہیں جس کے بارے میں رسول ﷺ سے سوال کیا گیا، یا ایسا واقعہ بیان کرتے ہیں جو بنی کریم ﷺ کے زمانے میں پیش آیا ہوا اور آپ نے اس مسئلہ یا واقعہ کا حکم آیت سے مستنبط فرمایا ہوا اور اس آیت کو صحابہؐ کرام کے سامنے اس سلسلے میں تلاوت فرمایا ہو تو وہ لوگ اس وقت نزلت کذا کہتے ہیں، اور بسا اوقات ان صورتوں میں وہ کہتے ہیں کہ فانزل الله قوله کذا (پس اللہ تعالیٰ نے اپنا فلاں ارشاد نازل فرمایا) یا فنزلت (پس فلاں آیت نازل ہوئی)۔ یہ گویا اس بات کی طرف اشارہ ہے کہ آں حضرت ﷺ کا اس حکم کو آیت سے مستنبط کرنا اور اس آیت کا اس وقت آپ کے قلب مبارک میں ڈالا جانا بھی وحی اور نفس نی الروع کی ایک قسم ہے، اس لیے فانزلت کہا جا سکتا ہے، اور اگر کوئی اس کو تکرار نہ زول سے تعبیر کرے تو اس کے لیے بھی گنجائش ہے۔

محمد بنین قرآن کریم کی آیتوں کے تحت بہت سی چیزیں ذکر کرتے ہیں۔ وہ چیزیں حقیقت میں اس باب نزول کے قبیل سے نہیں ہیں۔ مثلاً صحابہؐ کرام کا اپنے علمی مباحثوں میں

کسی آیت سے استدلال کرنا یا ان کا اس آیت کو نظیر میں پیش کرنا، یا آں حضرت ﷺ کا کسی آیت کو اپنے ارشاد گرامی میں استدلال کی غرض سے تلاوت کرنا، یا کسی ایسی حدیث کو نقل کرنا بنیادی مقصد میں، جو آیت کے موافق ہو، یا نزول کی جگہ کی تعین کرنا، یا ان لوگوں کے ناموں کی تعین کرنا جن کا آیت میں مبہم طریقہ پر تذکرہ کیا گیا ہے، یا قرآن مجید کے کسی کلمہ کے تلفظ کا طریقہ بیان کرنا یا قرآن پاک کی سورتوں اور آیتوں کی فضیلت بیان کرنا، یا قرآن مجید کے احکام میں سے کسی حکم پر رسول اللہ ﷺ کے عمل کا طریقہ بیان کرنا۔ پس ان میں سے کوئی چیز درحقیقت اسبابِ نزول میں سے نہیں ہے۔^{۲۳}

ایک اور جگہ لکھتے ہیں:

”پس اس تحقیق سے معلوم ہوا کہ شانِ نزول کی اس قسم میں اجتہاد کو دخل ہے اور متعدد قصوں کی یہاں گنجائش ہے۔ جو شخص اس نکتے کو یاد رکھے گا وہ معمولی غور و فکر سے اسبابِ نزول کے اختلاف کو حل کر لے گا۔“^{۲۴}

خلاصہ یہ کہ تفسیر کی کتابوں میں ایک ایک آیت کے تحت جو کئی کئی روایات لکھی ہوتی ہیں ان میں غور و فکر کی ضرورت ہے۔ وہ ساری روایات شانِ نزول سے متعلق نہیں ہوتیں۔ غور و خوض کے بعد پتا چل جاتا ہے کہ کون روایت اصل شانِ نزول ہے اور کون محض اس کا مصدق ہے۔ اس سلسلے میں مولانا محمد تقی عثمانی نے اپنی کتاب ”علوم القرآن“ میں ”سببِ نزول اور اختلافِ روایات“ کے عنوان سے بڑی اچھی بحث کی ہے اور اس اچھن کو بڑے محققانہ انداز میں دور کیا ہے جو ایک ہی آیت کے سببِ نزول میں کئی کئی مختلف روایتوں کے ملنے سے پیش آتی ہے۔^{۲۵}

چند مشہور قرآنی مباحثت میں حدیث سے استفادہ کی مثالیں

۱۔ قرآن مجید کا جب ہم پہلا ورق کھولتے ہیں تو ہماری نگاہ سب سے پہلے بسم اللہ الرحمن الرحیم پر پڑتی ہے، اور اس کے بعد متصلاً سورہ فاتحہ ہے۔ سورہ فاتحہ ختم ہونے پر سورہ بقرہ شروع ہوتی ہے، تو اس سے پہلے بھی بسم اللہ الرحمن الرحیم ہے، اسی طرح ہر سورہ کے شروع میں بسم اللہ الرحمن الرحیم لکھی ہوئی ہے۔^{۲۶}

مدرس قرآن سے وابستہ شخص جب یہ دیکھتا ہے تو اتنی بات فوراً اس کی سمجھ میں آ جاتی ہے کہ بسم اللہ الرحمن الرحيم جو سورتوں کے شروع میں لکھی ہے وہ قرآن کا جزء تو یقیناً ہے، کیوں کہ ما بین الدینین سوائے قرآن کے اور کوئی چیز نہیں، لیکن کیا ہر سوت کے شروع میں لکھے ہونے سے وہ ہر سوت کا بھی جزء ہے؟ ۲۷

یہ مشکل اگر ہم غور کریں تو پہلے مرحلے پر ہی حل ہو جاتی ہے، کیوں کہ قرآن مجید کے پہلے صفحہ کا آغاز بسم اللہ الرحمن الرحيم اور اس کے معاً بعد سورہ فاتحہ سے ہوا ہے اور سورہ فاتحہ سے متعلق یہ حدیث نبوی موجود ہے۔ حضرت ابو ہریرہؓ کہتے ہیں کہ میں نے رسول ﷺ کو یہ فرماتے ہوئے سنائے:

الله تعالیٰ نے فرمایا: میں نے سورہ فاتحہ کو اپنے اپنے بندے کے درمیان آدھا آدھا تقسیم کر دیا ہے اور میرے بندے کے لیے وہ ہے جوہو مانگے۔ جب بندہ کہتا ہے الحمد لله رب العالمين تو اللہ تعالیٰ فرماتا ہے میرے بندے نے میری حمد کی، پھر جب وہ کہتا ہے الرحمن الرحيم تو اللہ تعالیٰ فرماتا ہے میرے بندے نے میری شاکی، اور جب بندہ کہتا ہے مالک یوم الدین تو اللہ تعالیٰ فرماتا ہے میرے بندے نے میری بزرگی پیش کی۔ اور جب بندہ ایاک نعبد و ایاک نستعین کہتا ہے تو اللہ تعالیٰ فرماتا ہے یہ میرے اور میرے بندے کے درمیان ہے اور میرے بندے کے لیے وہ ہے جو اس نے مانگا۔ جب بندہ اہلنا الصراط المستقیم صراط الذین انعمت علیہم غیر المغضوب علیہم ولا الضالین کہتا ہے، تو اللہ فرماتا ہے یہ میرے بندہ کے لیے ہے: اور میرے بندے کے لیے وہ ہے جس کا اس نے سوال کیا۔

قال الله تعالى' قسمت الصلة بيني و بين عبدى نصفين ولعبدى ما سأله، فادا قال العبد الحمد لله رب العالمين قال الله تعالى' حمدنى عبدى، واذا قال الرحمن الرحيم قال الله تعالى' اثنى على عبدى، واذا قال مالك يوم الدين قال مجددنى عبدى، واذا قال اياكم نعبد واياكم نستعين قال هذا بيني وبين عبدى ولعبدى ما سأله، فادا قال اهدنا الصراط المستقيم صراط الذين انعمت عليهم غير المغضوب عليهم ولا الضالين قال هذا لعبدى ولعبدى ما سأله۔ ۲۸

اس حدیث میں سورہ فاتحہ کی ایک ایک آیت کا تذکرہ ہے اور آغاز الحمد لله رب العالمین سے کیا گیا ہے۔ اس سے صاف پتا چلتا ہے کہ سورہ فاتحہ کی پہلی آیت الحمد لله رب العالمین ہے، نہ کہ بسم اللہ الرحمن الرحيم، ورنہ آغاز بسم اللہ الرحمن الرحيم سے ہوتا۔ گویا بسم اللہ الرحمن الرحيم جو سورہ فاتحہ کے شروع میں ہے وہ سورہ فاتحہ کا جزء نہیں ہے، بلکہ اس کا کچھ اور مقصد ہے۔ وہ مقصد ایک دوسری حدیث سے واضح ہو جاتا ہے۔ حضرت ابن عباسؓ فرماتے ہیں:

رسول ﷺ سو رتوں کا فصل نہیں جانتے
کان رسول الله ﷺ لا یعرف فصل
السورۃ حتیٰ ینزل علیہ بسم الله
الرحمن الرحيم نازل ہوئی تھی۔
الرحمن الرحيم - ۲۹

گویا بسم اللہ الرحمن الرحيم کا مقصد سورتوں کے درمیان فصل کو ظاہر کرنا ہے کہ ایک سورہ ختم ہو گئی، اب دوسری شروع ہوتی ہے۔

واضح رہے کہ اگر بسم اللہ الرحمن الرحيم کو سورتوں کا جزء قرار دے دیا جائے تو جہری نمازوں میں اگر کوئی سورہ شروع سے پڑھنا ہو تو بسم اللہ الرحمن الرحيم کو بھی جہرا پڑھنا پڑے گا، ورنہ اس کی پہلی آیت چھوٹ جائے گی۔ مثلاً فاتحہ پڑھتے وقت الحمد لله رب العالمین سے پہلے بسم اللہ الرحمن الرحيم جہرا پڑھنا ہو گی، تاکہ سورہ فاتحہ کی کوئی آیت جہرا پڑھنے سے چھوٹ نہ جائے۔

۲۔ سورہ مزمُّل میں ہے:
فَاقْرُؤْ وَا مَا تَيَسَّرَ مِنَ الْقُرْآنِ -
پس پڑھو جو آسان ہو قرآن سے۔
(المزمُّل: ۲۰)

یہ آیت کریمہ نماز میں قرآن پڑھنے سے متعلق ہے، گویا نماز پڑھنے والوں کو اجازت دی گئی ہے کہ انھیں قرآن کا جو حصہ پڑھنے میں آسان لگے پڑھ دیں، نہ کہ کوئی مخصوص سورہ، جس کا پڑھنا ضروری اور فرض ہو۔ یعنی مطلق قرأت قرآن فرض ہے، چنانچہ خود حدیث میں بھی اسی طرح کے الفاظ ہیں۔ رسول ﷺ نے ایک صحابی حضرت خلاد بن رافع کو نماز کا طریقہ سکھاتے ہوئے فرمایا تھا:

تمریس قرآن میں احادیث سے استفادہ

اذا قمت الى الصلوة فاسبغ الوضوء
جب تم نماز کا ارادہ کرو تو اچھی طرح وضو کرو،
شم استقبل القبلة فكبّر ثم اقرء بما
پھر قبل کی طرف رخ کر کے اللہ اکبر کہو، پھر
تیسّر معک من القرآن - ۳۰

قرآن کی آیت اور حدیث دونوں میں 'ما' آیا ہے، جو کہ عام ہے، لہذا اس عووم کو
چھوڑ کر کسی مخصوص سورہ کوفرض قرار دینا مناسب نہ ہوگا۔ لیکن کچھ احادیث اس مضمون کی وارد
ہیں جن سے معلوم ہوتا ہے کہ نماز میں سورہ فاتحہ پڑھنی ضروری ہے، ورنہ نماز نہ ہوگی، مثلاً:
لا صلواة لمن لم يقراء بفاتحة الكتاب. ۳۱ لا صلواة لمن لم يقراء بألم القرآن
فضاعداً. ۳۲ لا صلواة الا بقراءة بفاتحة الكتاب فما زاد. ۳۳ لا صلواة لمن لم يقراء بالحمد
وسورة في فريضة او غيرها. ۳۴ امرنا ان نقراء بفاتحة الكتاب وما تیسّر۔ ۳۵ وغيره۔
اب سوائے تاویل و توجیہ کے اور کوئی دوسرا راستہ نہیں۔ چنانچہ یہ توجیہ کی گئی
ہے کہ مطلق قرأتِ قرآن فرض ہے اور مذکورہ بالا احادیث کی وجہ سے سورہ فاتحہ پڑھنا
واجب ہے۔

حوالہ و مراجع

- ۱۔ ابن حجر عسقلانی، نزهۃ النظر فی توضیح نجۃ النظر، طبع دیوبند، ص ۵۷
- ۲۔ صحیح بخاری، کتاب فضائل القرآن، باب آنzel القرآن علی سبعة أحرف، ۳۹۹۱،
صحیح مسلم: ۳۲۱۹؛ ۸۱۹
- ۳۔ حوالہ بالا
- ۴۔ صحیح صالح، علوم القرآن، اردو ترجمہ غلام احمد حریری، تاج کمپنی دہلی، ۱۹۸۸ء،
ص ۱۳۲-۱۵۲
- ۵۔ صحیح بخاری، کتاب فضائل القرآن، باب مدة القراءة، ۵۰۳۶،
- ۶۔ شیخ ولی الدین محمد بن عبد اللہ الخطیب العمري التبریزی، مکملۃ المصالح، بحوالہ یہیثی،
۱۹۱/۱، کتاب فضائل القرآن
- ۷۔ صحیح بخاری، کتاب الشفیر، باب 'وکلوا و اشربوا حتی یتین' لکم الخیط الایض من الخیط
السود من الغیر، ۱۹۱۶، ۲۵۱، صحیح مسلم: ۱۰۹۰
- ۸۔ صحیح مسلم، کتاب المساقاة، باب الصرف و نفع الذهب بالورق نقدا، ۱۵۸۳

- ٩ شاه ولی اللہ، الغوز الکبیر فی اصول الفسیر، مکتبہ جاز دیوبند، ص ۱۶-۲۷
- ۱۰ مشکوٰۃ المصانع، ۱/۳۱، کتاب الایمان فی الاعتصام بالکتاب والسنۃ، بحوالہ تیہنی۔
- ۱۱ الزرقانی، مناصل العرفان، دار الحیاء لکتب العربیة، القاهرۃ، ۱/۹۹
- ۱۲ حوالہ بالا، ۱/۲۹۲
- ۱۳ حوالہ بالا، ۱/۲۹۲-۲۹۳
- ۱۴ الغوز الکبیر، ص ۳۹-۵۰
- ۱۵ صحیح بخاری، کتاب الایمان، باب ظلم دون ظلم، ۳۲، صحیح مسلم: ۱۲۳
- ۱۶ صحیح بخاری، کتاب العلم، باب من سمع شيئاً فراجحتی یہرف، ۱۰۳، صحیح مسلم: ۲۸۷۶
- ۱۷ مناصل العرفان، ۲/۱۳۳-۱۳۴
- ۱۸ مشکوٰۃ المصانع، کتاب العلم، بحوالہ تیہنی، ۱/۳۵
- ۱۹ الغوز الکبیر، ص ۱۱۸-۱۱۹
- ۲۰ علوم القرآن، ص ۲۰۲-۲۱۲
- ۲۱ حوالہ بالا، ۱/۱۰۶-۱۰۷
- ۲۲ حوالہ بالا، ۱/۲۰-۲۱
- ۲۳ حوالہ بالا، ۱/۲۳
- ۲۴ مولانا مفتی محمد تقی عثمانی، علوم القرآن، کتب خانہ نعیمیہ دیوبند، سنت طبع درج نہیں، ص ۶-۷۵
- ۲۵ سوائے سورہ براءت (سورہ توبہ) کے۔ اور اس کی ایک خاص وجہ ہے جس کا تذکرہ حضرت عثمانؓ نے کیا ہے، دیکھیے مشکوٰۃ المصانع، ۱/۱۹۳، بحوالہ ترمذی، ابو داؤد و اسخ رہے کہ یہ اس بسم اللہ الرحمن الرحیم کا ذکر نہیں ہے، جو سورہ نمل آیت ۳۰ میں ہے، کیوں کہ وہ اس سورت کا جزء ہے۔
- ۲۶ صحیح مسلم، کتاب الصلوٰۃ، باب وجوب قراءۃ الفاتحۃ فی کل رکعۃ، ۳۹۵
- ۲۷ مشکوٰۃ المصانع، ۱/۱۹۳، کتاب فضائل القرآن، بحوالہ ترمذی، ابو داؤد، احمد۔
- ۲۸ صحیح بخاری، کتاب الأذان، باب امر النبی الّذی لا یتم رکوع بالاعادۃ، ۲۲۵۱، صحیح مسلم: ۳۹۷
- ۲۹ صحیح بخاری، کتاب الأذان، باب وجوب القراءۃ للامام والماموم فی الصلوٰۃ فی الحضر والسفر وما تبھر فیہ او ما یخافت، ۵۶
- ۳۰ صحیح مسلم، کتاب الصلاۃ، باب وجوب قراءۃ الفاتحۃ فی کل رکعۃ، ۳۹۶
- ۳۱ سنن ابی داؤد، کتاب الصلاۃ، باب من ترك القراءۃ فی صلاته بفاتحة الکتاب، ۸۲۰
- ۳۲ سنن الترمذی، کتاب الصلاۃ، باب ماجاء فی تحریم الصلاۃ و تحلیلہا، ۲۳۸
- ۳۳ سنن ابی داؤد، کتاب الصلاۃ، ۸۱۸
- ۳۴ ☆☆☆